



Kunsill
tal-Unjoni Ewropea

Brussell, 13 ta' Marzu 2022
(OR. en)

7123/22

LIMITE

CORLX 264
CFSP/PESC 358
COEST 216
FIN 327

ATTI LEGISLATIVI U STRUMENTI OĦRA

Suġġett: DEĊIŻJONI TAL-KUNSILL li temenda d-Deċiżjoni 2014/145/PESK dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna

DEĊIŻJONI TAL-KUNSILL (PESK) 2022/...

ta' ...

**li temenda d-Deċiżjoni 2014/145/PESK dwar miżuri restrittivi
fir-rigward ta' azzjonijiet li jipperikolaw jew jheddu l-integrità territorjali,
is-sovranià u l-indipendenza tal-Ukrajna**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fis-17 ta' Marzu 2014, il-Kunsill adotta d-Deċiżjoni 2014/145/PESK¹.
- (2) L-Unjoni tibqa' soda fl-appoġġ tagħha għas-sovranità u l-integrità territorjali tal-Ukrajna.
- (3) Fl-24 ta' Frar 2022, il-President tal-Federazzjoni Russa habbar operazzjoni militari fl-Ukrajna u l-forzi armati Russi bdew attakk fuq l-Ukrajna. Dak l-attakk huwa ksur sfaċċat tal-integrità territorjali, is-sovranità u l-indipendenza tal-Ukrajna.
- (4) Fil-konklużjonijiet tiegħu tal-24 ta' Frar 2022, il-Kunsill Ewropew ikkundanna bl-aktar mod qawwi possibbli l-aggressjoni militari mhux provokata u mhux ġustifikata tal-Federazzjoni Russa kontra l-Ukrajna. Bl-azzjonijiet militari illegali tagħha, ir-Russja qed tikser b'mod serju d-dritt internazzjonali u l-prinċipji tal-Karta tan-Nazzjonijiet Uniti, u qed iddgħajjed is-sigurtà u l-istabbiltà Ewropea u globali. Il-Kunsill Ewropew qabel dwar aktar miżuri restrittivi li ser jimponu konsegwenzi massivi u severi fuq ir-Russja għall-azzjonijiet tagħha, f'koordinazzjoni mill-qrib mas-shab u l-alleati tal-Unjoni.

¹ Id-Deċiżjoni tal-Kunsill 2014/145/PESK tas-17 ta' Marzu 2014 dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna (ĠU L 78, 17.3.2014, p. 16).

- (5) Fil-25 ta' Frar 2022, il-Kunsill adotta d-Deciżjoni (PESK) 2022/329¹, li emendat il-kriterji ta' deżinjazzjoni biex jiġu inklużi persuni u entitajiet li jappoġġaw lill-Gvern tal-Federazzjoni Russa u jibbenefikaw minnu, persuni u entitajiet li jipprovdu lill-Gvern tal-Federazzjoni Russa sors sostanzjali ta' dħul, u persuni fiżiċi jew ġuridiċi assoċjati ma' persuni jew entitajiet elenkati.
- (6) Minhabba l-gravità tas-sitwazzjoni, il-Kunsill iqis li 15-il individwu u 9 entitajiet jenhtieg li jinżiedu mal-lista ta' persuni, entitajiet u korpi soġġetti għall-miżuri restrittivi li tinsab fl-Anness għad-Deciżjoni 2014/145/PESK.
- (7) Għalhekk jenhtieg li d-Deciżjoni 2014/145/PESK tiġi emendata skont dan,

ADOTTA DIN ID-DECIŻJONI:

¹ Id-Deciżjoni tal-Kunsill (PESK) 2022/329 tal-25 ta' Frar 2022 li temenda d-Deciżjoni 2014/145/PESK dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna (ĠU L 50, 25.2.2022, p. 1).

Artikolu 1

L-Anness għad-Deċiżjoni 2014/145/PESK huwa emendat f'konformità mal-Anness għal din id-Deċiżjoni.

Artikolu 2

Din id-Deċiżjoni għandha tidhol fis-seħh fid-data tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi ...,

Għall-Kunsill

Il-President

ANNES

Il-persuni u l-entitajiet li ġejjin jinżiedu mal-lista ta' persuni, entitajiet u korpi li tinsab fl-Anness għad-Deciżjoni 2014/145/PESK:

Persuni

	Isem	Informazzjoni għall-Identifikazzjoni	Raġunijiet	Data tal-elenkar
"879	Roman Arkadyevich ABRAMOVICH (Russu: Роман Аркадьевич Абрамович)	Oligarka qrib Vladimir Putin. Azzjonist ewlieni ta' Evraz. Eks gvernatur ta' Chukotka. Data tat-twelid: 24.10.1966 Post tat-twelid: Saratov, Federazzjoni Russa Nazzjonalità: Russa Sess: Raġel Individwi assoċjati: Vladimir Putin Entitajiet assoċjati: Chelsea F.C., Evraz Group SA, LLC Evraz Holding, Millhouse Capital.	Roman Abramovich huwa oligarka Russu li għandu rabtiet twal u mill-qrib ma' Vladimir Putin. Huwa kellu aċċess privileġġat għall-President, u zamm relazzjonijiet tajbin hafna miegħu. Din il-konnessjoni mal-mexxej Russu għenitu jzomm il-ġid konsiderevoli tiegħu. Huwa azzjonist ewlieni tal-grupp tal-azzar Evraz, li huwa wiehed mill-akbar kontribwenti fir-Russja. Għalhekk huwa kien qed jibbenefika wkoll minn persuni li jieħdu d-deċiżjonijiet fir-Russja li huma responsabbli għall-annessjoni tal-Krimea jew għad-destabilizzazzjoni tal-Ukrajna. Huwa wkoll wiehed min-negozjanti Russi ewlenin involuti f'setturi ekonomiċi li jipprovdu sors sostanzjali ta' dħul lill-Gvern tal-Federazzjoni Russa, li huwa responsabbli għall-annessjoni tal-Krimea u għad-destabilizzazzjoni tal-Ukrajna.	+

+ ĠU: jekk jogħġbok daħhal id-data tad-dħul fis-seħh ta' din id-Deciżjoni fl-entrati kollha f'din il-kolonna.

	Isem	Informazzjoni għall-Identifikazzjoni	Ragunijiet	Data tal-elencar
880	German Borisovich KHAN (Russu: Герман Борисович Хан)	Oligarka qrib Vladimir Putin. Wiehed mill-azzjonisti ewlenin ta' Alfa Group Data tat-twelid: 24.10.1961 Post tat-twelid: Kyiv, Ukrajna Nazzjonalità: Russa Sess: Raġel Individwi assoċjati: Vladimir Putin, Mikhail Fridman, Petr Aven, Alexey Kuzmichev Entitajiet assoċjati: Alfa Group, Alfa Bank	German Khan huwa azzjonist ewlieni tal-konglomerat Alfa Group, li jinkludi Alfa Bank, wiehed mill-akbar kontribwenti fir-Russja. Huwa maħsub li huwa wiehed mill-aktar persuni influwenti fir-Russja. Bhal sidien oħra ta' Alfa Bank (Mikhail Fridman u Petr Aven), huwa jzomm relazzjoni mill-qrib ma' Vladimir Putin u jkompli jkollu favuri sinifikanti miegħu. Is-sidien ta' Alfa Group jirċievu benefiċċji kummerċjali u legali minn din ir-relazzjoni. It-tifla l-kbira ta' Vladimir Putin, Maria, mexxiet proġett tal-karità, Alfa-Endo, li kien iffinanzjat minn Alfa Bank. Vladimir Putin ippremjja l-lealtà ta' Alfa Group lejn l-awtoritajiet Russi billi pprova għajjnuna politika lill-pjanijiet ta' investimenti barranin ta' Alfa Group. Għalhekk huwa appoġġa attivament materjalment jew finanzjarjament, u bbenefika minn persuni li jieħdu d-deċiżjonijiet fir-Russja li huma responsabbli għall-annessjoni tal-Krimea jew għad-destabilizzazzjoni tal-Ukrajna. Huwa wkoll wiehed min-negozjanti Russi ewlenin involuti f'setturi ekonomiċi li jipprovdu sors sostanzjali ta' dħul lill-Gvern tal-Federazzjoni Russa, li huwa responsabbli għall-annessjoni tal-Krimea u għad-destabilizzazzjoni tal-Ukrajna.	+

+ ĠU: jekk jogħgbok dahhal id-data ta' publikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
881	Viktor Filippovich RASHNIKOV (Russu: В́иктор Фили́ппович Ра́шников)	Oligarka. Sid, president tal-Bord tad-Diretturi u president tal-Kumitat għall-Ippjanar Strategiku ta' Magnitogorsk Iron & Steel Works (MMK). Data tat-twelid: 3.10.1948 Post tat-twelid: Magnitorsk, Federazzjoni Russa Nazzjonalità: Russa Sess: Raġel Entitajiet assoċjati: Magnitogorsk Iron & Steel Works (MMK)	Viktor Rashnikov huwa oligarka ewlieni Russu li huwa s-sid u l-president tal-Bord tad-Diretturi tal-kumpannija Magnitogorsk Iron & Steel Works (MMK). MMK hija waħda mill-akbar kontribwenti fir-Russja. Dan l-aħħar, il-piż tat-taxxa fuq il-kumpannija żdied, u dan irriżulta fi dħul konsiderevolment oġhla għall-baġit tal-Istat Russu. Huwa għalhekk negozjant ewlieni Russu involut f'setturi ekonomiċi li jipprovdu sors sostanzjali ta' dħul lill-Gvern tal-Federazzjoni Russa, li huwa responsabbli għall-annessjoni tal-Krimea u għad-destabilizzazzjoni tal-Ukrajna.	+

+ ĠU: jekk jogħgbok daħhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
882	Alexey Viktorovich KUZMICHEV (Russu: Алексей Викторович Кузьмичёв)	Oligarka qrib Vladimir Putin. Wiehed mill-azzjonisti ewlenin ta' Alfa Group. Data tat-twelid: 15.10.1962 Post tat-twelid: Kirov, Federazzjoni Russa Nazzjonalità: Russa Sess: Raġel Individwi assoċjati: Vladimir Putin, Mikhail Fridman, Petr Aven, German Khan Entitajiet assoċjati: Alfa Group, Alfa Bank	Alexey Kuzmichev huwa azzjonist ewlieni tal-konglomerat Alfa Group, li jinkludi Alfa Bank, wiehed mill-akbar kontribwenti fir-Russja. Huwa maħsub li huwa wiehed mill-aktar persuni influwenti fir-Russja. Huwa għandu rabtiet stabbiliti sew mal-president Russu. It-tifla l-kbira ta' Vladimir Putin, Maria, mexxiet proġett tal-karità, Alfa-Endo, li kien iffinanzjat minn Alfa Bank. Vladimir Putin ippremja l-lealtà ta' Alfa Group lejn l-awtoritajiet Russi billi pprova għajna politika lill-pjanijiet ta' investimenti barranin ta' Alfa Group. Għalhekk huwa appoġġa attivament materjalment jew finanzjarjament, u bbenefika minn persuni li jieħdu d-deċiżjonijiet fir-Russja li huma responsabbli għall-annessjoni tal-Krimea jew għad-destabilizzazzjoni tal-Ukrajna. Huwa wkoll negozjant ewlieni Russu involut f'setturi ekonomiċi li jipprovdu sors sostanzjali ta' dħul lill-Gvern tal-Federazzjoni Russa, li huwa responsabbli għall-annessjoni tal-Krimea u għad-destabilizzazzjoni tal-Ukrajna.	+

+ ĠU: jekk jogħġbok daħhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
883	Alexander Alexandrovich MIKHEEV (Russu: Александр Александрович Михеев)	<p>Uffiċjal Kap Eżekuttiv ta' JSC Rosoboronexport</p> <p>Data tat-twelid: 18.11.1961</p> <p>Post tat-twelid: Moscow, Federazzjoni Russa</p> <p>Nazzjonalità: Russa</p> <p>Sess: Raġel</p> <p>Individwi assoċjati: Sergey Chemezov</p> <p>Entitajiet assoċjati: Rosoboronexport, Rostec, Servizz Federali tal-Kooperazzjoni Militari-Teknika</p>	<p>Alexander Mikheev huwa l-Uffiċjal Kap Eżekuttiv ta' Rosoboronexport, l-uniku intermedjarju statali uffiċjali tar-Russja għall-esportazzjoni u l-importazzjoni ta' prodotti, teknoloġiji u servizzi militari u b'użu doppju. Rosoboronexport hija kumpannija sussidjarja ta' Rostec, korporazzjoni li tappartjeni lill-istat li tissorvelja r-riċerka u l-iżvilupp ta' teknoloġiji militari, u għandha diversi faċilitajiet ta' produzzjoni li għandhom rwol strumentali fl-użu ta' dawk it-teknoloġiji fil-kamp tal-battalja. Il-bejgħ tal-armi jipprovdi sors importanti ta' dħul għall-gvern Russu. Dan jintuża wkoll biex imexxi 'l quddiem l-oġettivi ekonomiċi u strateġiċi tar-Russja. Mill-2000 sal-2020 Rosoboronexport biegħet armi b'valur ta' USD 180 biljun lil klijenti barranin.</p> <p>Huwa għalhekk negozjant ewlieni involut f'setturi ekonomiċi li jipprovdu sors sostanzjali ta' dħul lill-Gvern tal-Federazzjoni Russa, li huwa responsabbli għall-annessjoni tal-Krimea u għad-destabbilizzazzjoni tal-Ukrajna.</p>	+

+ ĠU: jekk jogħġbok daħhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Raġunijiet	Data tal-elencar
884	Alexander Nikolayevich SHOKHIN (Russu: Александр Николаевич ШОХИН)	<p>President tal-Unjoni Russa ta' Industrijalisti u Imprendituri</p> <p>Vici President tal-Bord tad-Diretturi ta' Mechel PAO</p> <p>Membru tal-Bureau tal-Kunsill Suprem tal-partit politiku "Russja Magħquda"</p> <p>Data tat-twelid: 25.12.1951</p> <p>Post tat-twelid: Savinskoye, Kirillovsky District, Federazzjoni Russa</p> <p>Nazzjonalità: Russa</p> <p>Sess: raġel</p>	<p>Alexander Nikolayevich Shokhin huwa l-president tal-Unjoni Russa ta' Industrijalisti u Intraprendituri – grupp ta' lobbying, li jippromwovi l-interessi tan-negozju fir-Russja. Huwa wkoll Vici President tal-Bord tad-Diretturi ta' Mechel PAO – waħda mill-kumpanniji ewlenin Russi tal-estrazzjoni u tal-metalli, li tiġġenera sors ta' dhul għall-Gvern tal-Federazzjoni Russa.</p> <p>Wara l-annessjoni tal-Krimea mir-Russja, Shokhin esprima pubblikament il-ħtieġa li jiġi dirett aktar investiment Russu lejn il-Krimea sabiex jingħeleb l-imblokk ekonomiku possibbli mill-Punent. Fl-24 ta' Frar 2022, Shokhin attenda laqgħa tal-oligarki fil-Kremlin ma' Vladimir Putin biex jiddiskutu l-impatt tal-kors ta' azzjoni wara s-sanzjonijiet tal-Punent. Il-fatt li ġie mistieden jattendi dik il-laqgħa juri li huwa membru fiċ-ċirku ta' ġewwa ta' oligarki qrib Vladimir Putin u li qed jappoġġa jew jimplementa l-azzjonijiet jew il-politiki li qed idgħajfu jew jheddu l-integrità territorjali, is-sovranià u l-indipendenza tal-Ukrajna, kif ukoll l-istabbiltà u s-sigurtà fl-Ukrajna.</p>	+

+ ĠU: jekk jogħġbok daħħal id-data ta' publikazzjoni ta' din id-Deciżjoni.

	Isem	Informazzjoni għall-Identifikazzjoni	Raġunijiet	Data tal-elencar
			Dan juri wkoll li huwa wiehed min-negozjanti ewlenin involuti f'setturi ekonomiċi li jipprovdu sors sostanzjali ta' dħul lill-Gvern tar-Russja, li huwa responsabbli għall-annessjoni tal-Krimea u għad-destabilizzazzjoni tal-Ukrajna.	
885	Andrey Valerievich RYUMIN (Russu: Андрей Валерьевич Рюмин)	Direttur Eżekuttiv ta' Rosseti PJSC (qabel, sa Awwissu 2014, magħrufa bħala Russian Grids), President tal-Bord Data tat-twelid: 12.06.1980 Nazzjonalità: Russa Sess: raġel	Andrey Ryumin, id-direttur eżekuttiv ta' Rosseti PJSC, kumpannija kkontrollata mill-Istat Russu, li hija operatur ta' grilji tal-enerġija, tipprovdi servizzi ta' konnessjoni teknoloġika, servizzi ta' trażmissjoni u ta' distribuzzjoni tal-elettriku fir-Russja. Rosseti PJSC bniet is-substazzjon "Port", li jipprovdi trazzjoni ferrovjarja tal-Pont tal-Krimea, u jalimenta l-parti tal-merkanzija xotta tal-port marittimu ta' Taman, kif ukoll awtostradi, b'mod partikolari, l-awtostrada M25 Novorossiysk-Kerch Strait.	+

+ ĠU: jekk jogħġbok daħhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
			<p>Fl-24 ta' Frar 2022, Ryumin attenda laqgħa tal-oligarki fil-Kremlin ma' Vladimir Putin biex jiddiskutu l-impatt tal-kors ta' azzjoni wara s-sanzjonijiet tal-Punent. Il-fatt li gie mistieden jattendi dik il-laqgħa juri li huwa membru fiċ-ċirku ta' ġewwa ta' oligarki qrib Vladimir Putin u li qed jappoġġa jew jimplimenta l-azzjonijiet jew il-politiki li qed idgħajfu jew jheddu l-integrità territorjali, is-sovranità u l-indipendenza tal-Ukrajna, kif ukoll l-istabbiltà u s-sigurtà fl-Ukrajna.</p> <p>Dan juri wkoll li huwa wiehed min-negozjati ewlenin involuti fis-settur ekonomiku, li jipprovdni sors sostanzjali ta' dħul lill-Gvern tal-Federazzjoni Russa, li huwa responsabbli għall-annessjoni tal-Krimea u għad-destabilizzazzjoni tal-Ukrajna.</p>	
886	Armen Sumbatovich GASPARYAN (Russu: Армен Сумбатович ГАСПАРЯН)	<p>Pubblicist, propagandist, membru tal-bord "Russia Today"</p> <p>Data tat-twelid: 04.07.1975</p> <p>Post tat-twelid: Moscow, Federazzjoni Russa</p> <p>Nazzjonalità: Russa</p>	<p>Armen Gasparyan imexxi l-programm tiegħu stess "Nablyudenye" għall-entità tal-media Russa Sputnik u programm tar-radju fuq "Vesti FM". Huwa jipubblika wkoll kotba u kotba awdjo u jaġixxi bħala espert fil-programm tar-radju "Polnyi kontakt" ("Kuntatt shih") ta' Vladimir Solovyov, propagandist ieħor.</p> <p>Gasparian ippropaga b'mod konsistenti narrattivi f'konformità mal-propaganda tal-Kremlin. Huwa uża fallaċji loġiċi biex jispjega l-affarijiet internazzjonali, ċaħad is-sovranità tal-Ukrajna fuq il-Krimea, u ddefenda l-azzjonijiet tar-Russja fl-Istrett ta' Kerch meta qabdet bastiment Ukren.</p>	+

+ ĠU: jekk jogħġbok daħħal id-data ta' publikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
		Sess: raġel	Huwa jkompli jipubblika propaganda favur ir-Russja relatata mal-invażjoni Russa tal-Ukrajna u jiċhad b'mod attiv is-sovranità tal-Ukrajna. Għaldaqstant, b'mod attiv qed jappoġġa azzjonijiet jew politiki li jdghajfu jew jheddu l-integrità territorjali, is-sovranità u l-indipendenza tal-Ukrajna, kif ukoll l-istabbiltà u s-sigurtà tal-Ukrajna.	
887	Artyom/ Artem Grigoryevich SHEYNIN (Russu: Артём Григорьевич ШЕЙНИН)	Propagandist u preżentatur Russu tal-programm ta' taħdit "Vremya Pokazhet" ("Biż-żmien inkunu nafu") fuq Channel One li huwa kkontrollat mill-istat (Russu: Первый канал) Data tat-twelid: 26.01.1966 Post tat-twelid: Moscow, Federazzjoni Russa Sess: raġel Nazzjonalità: Russa	Artyom Sheynin huwa propagandist Russu u preżentatur tal-programm ta' taħdit "Vremya Pokazhet" ("Biż-żmien inkunu nafu") fuq Channel One, stazzjon televiżiv ikkontrollat mill-istat. Huwa għamel dikjarazzjonijiet b'appoġġ għall-annessjoni illegali tal-Krimea u r-rikonossiment tal-indipendenza tal-hekk imsejha Repubbliki tal-Poplu ta' Donetsk u Lugansk. Fix-xandiriet diretti tiegħu, Sheynin jipromwovi l-mibegħda etnika bejn l-Ukreni u r-Russi, jiċhad is-sovranità u l-integrità territorjali tal-Ukrajna, u jimmalafama l-avversarji ta' Putin fir-Russja. Meta tkellem dwar l-24 ta' Frar 2022, jum l-aggressjoni militari mhux ġustifikata fuq skala sħiħa Russa kontra l-Ukrajna, Sheynin sqarr li l-operazzjoni Russa fl-Ukrajna kienet inevitabbli u l-għan tagħha kien li ġġieghel lill-awtoritajiet Ukreni jzommu l-paċi. Għaldaqstant, b'mod attiv qed jappoġġa azzjonijiet jew politiki li jdghajfu jew jheddu l-integrità territorjali, is-sovranità u l-indipendenza tal-Ukrajna, kif ukoll l-istabbiltà u s-sigurtà tal-Ukrajna.	+

+ ĠU: jekk jogħġbok daħhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
888	Dmitry Yevgenevich KULIKOV (Russu: Дмитрий Евгеньевич КУЛИКОВ)	<p>Espert tal-Kumitat tad-Duma tal-Istat tal-Federazzjoni Russa għall-Affarijiet tal-KSI u r-Relazzjonijiet mal-Kompatrijotti.</p> <p>Produttur tal-films, preżentatur tat-televiżjoni u tar-radju.</p> <p>Membru tal-Kunsill Pubbliku taħt il-Ministeru għad-Difiża tal-Federazzjoni Russa</p> <p>Data tat-twelid: 18.11.1967</p> <p>Post tat-twelid: Shakhtyorsk, Donbas region, Ukrajna</p> <p>Nazzjonalità: Russa</p> <p>Sess: raġel</p>	<p>Dmitry Kulikov huwa propagandist favur il-Kremlin. Huwa għamel kummenti pubbliċi fuq l-istazzjonijiet televiżivi tal-istat li jimxu man-narrattiva tal-Kremlin dwar is-sitwazzjoni fir-reġjun ta' Donbas. Huwa gġustifika wkoll l-azzjonijiet tal-awtoritajiet Russi li jheddu l-integrità u s-sovranità territorjali tal-Ukrajna, bhas-sospensjoni tal-implimentazzjoni tal-Ftehimiet ta' Minsk jew id-deċiżjoni li jirrikonoxxu r-"repubbliki indipendenti ta' Donbas u Luhansk".</p> <p>Għaldaqstant, b'mod attiv qed jappoġġa azzjonijiet jew politiki li jdghajfu jew jheddu l-integrità territorjali, is-sovranità u l-indipendenza tal-Ukrajna, kif ukoll l-istabbiltà u s-sigurtà fl-Ukrajna.</p>	+

+ ĠU: jekk jogħġbok daħhal id-data ta' publikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-ejenkar
889	Konstantin Lvovich ERNST (Russu: Константин Львович Эрнст)	Uffiċjal kap eżekuttiv ta' Channel One Russia (Russu: Первый канал) Data tat-twelid: 06.02.1961 Post tat-twelid: Moscow, Federazzjoni Russa Nazzjonalità: Russa Sess: raġel	Konstantin Ernst huwa l-uffiċjal kap eżekuttiv ta' Channel One Russia – waħda mill-akbar kumpanniji tal-media Russi, li ilha tintuża għal skopijiet ta' propaganda mill-awtoritajiet Russi għal hafna snin. F'din il-pożizzjoni, huwa responsabbli għall-organizzazzjoni u t-tixrid tal-propaganda kontra l-Ukrajna tal-awtoritajiet Russi. Huwa ngħata wkoll l-ogħla premjijiet tal-Istat, fosthom l-ordnijiet Għas-Servizzi lill-Patrija, l-Ordni ta' Hbiberija, ittri ta' apprezzament u premjijiet mill-Gvern u l-President tal-Federazzjoni Russa, kif ukoll il-midalja "Għall-partecipant fl-operazzjoni militari fis-Sirja". Huwa b'hekk appoġġa azzjonijiet u politiki li jdgħajfu jew jheddu l-integrità territorjali, is-sovranità u l-indipendenza tal-Ukrajna, kif ukoll l-istabbiltà u s-sigurtà fl-Ukrajna. Huwa wkoll wieħed min-negozjanti ewlenin involuti f'setturi ekonomiċi li jipprovdu sors sostanzjali ta' dħul lill-Gvern tar-Russja, li huwa responsabbli għall-annessjoni tal-Krimea u għad-destabilizzazzjoni tal-Ukrajna.	+

+ ĠU: jekk jogħġbok daħhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
890	Marina Vladimirovna SECHINA (Russu: Марина Владимировна СЕЧИНА)	Sid tal-kumpannija b'responsabbiltà limitata "Stankoflot" Data tat-twelid: 1962 Nazzjonalità: Russa Sess: mara	Marina Sechina hija eks mara ta' Igor Sechin, l-uffiċjal kap eżekuttiv ta' Rosneft. Hija użat ir-rabtiet ma' diversi atturi fil-gvern Russu u strutturi ta' negozju Russi, inkluż mal-eks raġel tagħha, għal benefiċċju personali. In-negozji li huma proprjetà ta' Sechina pparteċipaw fit-thejjija tal-Logħob Olimpiku tax-Xitwa f'Sochi fl-2014. Hija s-sid tal-kumpannija b'responsabbiltà limitata "Stankoflot", li tingħata kuntratti mingħajr sejha għal offerti mal-Korporazzjoni tal-Istat għall-Assistenza għall-Iżvilupp, il-Produzzjoni u l-Esportazzjoni ta' Prodotti Industrijali ta' Teknoloġija Avanzata (Rostec). Barra minn hekk, hija l-Kap ta' FTSSR CJSC u sid ta' sehem fl-RK-Telekom. Għaldaqstant qed tibbenefika minn persuni li jieħdu d-deċiżjonijiet fir-Russja li huma responsabbli għall-annessjoni tal-Krimea jew id-destabilizzazzjoni tal-Ukrajna u tibbenefika mill-Gvern tal-Federazzjoni Russa, li huwa responsabbli għall-annessjoni tal-Krimea u d-destabilizzazzjoni tal-Ukrajna.	+

+ ĠU: jekk jogħġbok daħhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Raġunijiet	Data tal-elencar
891	Suleyman Abusaidovich KERIMOV (Russu: Сулейман Абусаидович КЕРИМОВ)	<p>Sid tal-grupp finanzjarju u industrijali Nafta Moscow</p> <p>Membri tal-Kunsill tal-Federazzjoni mir-Repubblika ta' Dagestan</p> <p>Data tat-twelid: 12.03.1966</p> <p>Post tat-twelid: Derbent, Dagestan, Federazzjoni Russa</p> <p>Nazzjonalità: Russa</p> <p>Sess: raġel</p>	<p>Suleyman Kerimov huwa s-sid tal-grupp finanzjarju u industrijali Nafta Moscow. Il-valur nett ta' Kerimov u l-familja tiegħu huwa stmat li hu USD 9,8 biljun. Huwa rċieva somom kbar ta' flus minghand Sergei Roldugin, li huwa l-gwardjan tal-ġid ta' Vladimir Putin.</p> <p>Fl-24 ta' Frar 2022, Kerimov attenda l-laqgħa tal-oligarki fil-Kremlin ma' Vladimir Putin biex jiddiskutu l-impatt tal-miżuri meħuda wara s-sanzjonijiet tal-Punent. Il-fatt li ġie mistieden jattendi dik il-laqgħa juri li huwa membru fiċ-ċirku ta' ġewwa ta' oligarki qrib ta' Vladimir Putin u li qed jappoġġa jew jimplimenta azzjonijiet jew politiki li qed idgħajfu jew jheddu l-integrità territorjali, is-sovranità u l-indipendenza tal-Ukrajna, kif ukoll l-istabbiltà u s-sigurtà fl-Ukrajna.</p>	+

+ ĠU: jekk jogħbok dahhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
			Huwa għalhekk negozjant ewlieni involut f'setturi ekonomiċi li jipprovdu sors sostanzjali ta' dħul lill-Gvern tal-Federazzjoni Russa, li huwa responsabbli għall-annessjoni tal-Krimea u għad-destabilizzazzjoni tal-Ukrajna.	
892	Tigran Oganessianovich KHUDAVERDYAN (Russu: Тигран Оганесович ХУДАВЕРДЯН)	Direttur Eżekuttiv u Viċi Uffiċjal Kap Eżekuttiv ta' Yandex NV Data tat-twelid: 28.12.1981 Post tat-twelid: Yerevan, Armenia Nazzjonalità: Armena Sess: raġel	Tigran Khudaverdyan huwa d-direttur eżekuttiv ta' Yandex – waħda mill-kumpanniji ewlenin ta' teknoloġija fir-Russja, li tispesjalizza fi prodotti u servizzi intelliġenti mhaddma mit-tagħlim awtomatiku. L-ex kap tal-aħbarijiet ta' Yandex akkuza lill-kumpannija li hija “element ewlieni fil-ħabi ta' informazzjoni” lir-Russi dwar il-gwerra fl-Ukrajna. Barra minn hekk, il-kumpannija bdiet twissi lill-utenti Russi li bdew ifittxu aħbarijiet dwar l-Ukrajna fuq is-sistema ta' tiftix tagħha dwar informazzjoni mhux affidabbli fuq l-internet, wara li l-Gvern Russu hedded lill-medja Russa rigward dak li huma jipubblikaw.	+

+ ĠU: jekk jogħgbok daħhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elekar
			<p>Fl-24 ta' Frar 2022, Khudaveryan attenda laqgħa tal-oligarki fil-Kremlin ma' Vladimir Putin biex jiddiskutu l-impatt tal-miżuri meħuda wara s-sanzjonijiet tal-Punent. Il-fatt li gie mistieden jattendi dik il-laqgħa juri li huwa membru fiċ-ċirku ta' ġewwa ta' oligarki qrib Vladimir Putin u li qed jappoġġa jew jimplimenta azzjonijiet jew politiki li qed idgħajfu jew jheddu l-integrità territorjali, is-sovranità u l-indipendenza tal-Ukrajna, kif ukoll l-istabbiltà u s-sigurtà fl-Ukrajna. Barra minn hekk, huwa wkoll wiehed min-negozjanti ewlenin involuti f'setturi ekonomiċi li jipprovdu sors sostanzjali ta' dħul lill-Gvern tal-Federazzjoni Russa, li huwa responsabbli għall-annessjoni tal-Krimea u għad-destabilizzazzjoni tal-Ukrajna.</p>	

	Isem	Informazzjoni għall-Identifikazzjoni	Ragunijiet	Data tal-elencar
893	Vladimir Valerievich RASHEVSKY / Vladimir Valeryevich RASHEVSKIY (Russu: Владимир Валерьевич РАСШЕВСКИЙ)	Uffiċjal Kap Eżekuttiv u Direttur ta' EuroChem Group AG Data tat-twelid: 29.09.1973 Post tat-twelid: Moscow, Federazzjoni Russa Nazzjonalità: Russa Sess: raġel	Vladimir Rashevsky huwa l-uffiċjal kap eżekuttiv u d-Direttur ta' EuroChem Group AG, waħda mill-akbar produtturi tad-dinja ta' fertilizzanti minerali. Qabel (bejn l-2004 u l-2020) kien l-uffiċjal kap eżekuttiv ta' kumpannija tal-faħam JSC SUEK. Dawn huma kumpanniji Russi kbar, proprjetà b'mod kongunt tal-biljunarju Russu Andrei Melnichenko, li jiġġeneraw u jipprovdu dħul sostanzjali lill-gvern Russu. Dawn jikkooperaw ukoll mal-awtoritajiet Russi, inkluż Vladimir Putin. Il-kumpanniji ta' EuroChem Group ipprovdu in-nitrat tal-ammonijaka liżżoni okkupati ta' Donbas. SUEK iffirmit kuntratti ma' sanatorji tal-Krimea għal programmi tas-saħħa tal-impjegati. Għaldaqstant qed jappoġġa, materjalment jew finanzjarjament, jew qed jibbenefika mill-Gvern tal-Federazzjoni Russa, li huwa responsabbli għall-annessjoni tal-Krimea u għad-destabilizzazzjoni tal-Ukrajna. Fl-24 ta' Frar 2022, Rashevsky attenda laqgħa tal-oligarki fil-Kremlin ma' Vladimir Putin biex jiddiskutu l-impatt tal-miżuri meħuda wara s-sanzjonijiet tal-Punent. Il-fatt li gie mistieden jattendi dik il-laqgħa juri li huwa membru fiċ-ċirku ta' ġewwa ta' oligarki qrib Vladimir Putin u li qed jappoġġa jew jimplementa azzjonijiet jew politiki li qed idgħajfu jew jheddu l-integrità territorjali, is-sovranià u l-indipendenza tal-Ukrajna, kif ukoll l-istabbiltà u s-sigurtà fl-Ukrajna.	+

+ ĠU: jekk jogħġbok daħħal id-data ta' pubblikazzjoni ta' din id-Deciżjoni.

Entitajiet

	Isem	Informazzjoni għall-Identifikazzjoni	Ragunijiet	Data tal-elencar
57	ROSNEFT AERO (RN AERO) (Russu: Роснефть-Аэро / РН-Аэро)	Indirizz: 15, Malaya Kaluzhskaya Str., Moscow, 119071, Russian Federation Telefon: +7 (499) 517-76-56; +7 (499) 517-76-55 (fax) Sit web: https://www.rosneft-aero.ru/en/ Indirizz elettroniku: info@rn-aero.rosneft.ru	Rosneft Aero tforni fjuwil tal-ġettijiet lill-Ajruport ta' Simferopol, li jipprovdi konnessjoni ta' titjiriet bl-ajru bejn it-territorju tal-Krimea u Sevastopol li ġew annessi illegalment u r-Russja. Għalhekk tikkontribwixxi għall-konsolidazzjoni tal-Penizola tal-Krimea fil-Federazzjoni Russa. Għaldaqstant, Rosneft Aero tappoġġa, b'mod materjali jew finanzjarju, azzjonijiet li jdgħajfu jew jheddu l-integrità territorjali, is-sovranità u l-indipendenza tal-Ukrajna.	+

+ ĠU: jekk jogħġbok daħhal id-data ta' publikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
58	JSC ROSOBORONEXP ORT (Russu: АО Рособоронэкспорт)	Indirizz: 27 Stromynka Str., Moscow, 107076, Russian Federation Telefon: +7 (495) 739 60 17 / +7 (495) 534 61 40 Sit web: http://roe.ru/eng/ Indirizz elettroniku: roe@roe.ru	Rosoboronexport hija l-unika intermedjarja statali uffiċjali tar-Russja għall-esportazzjoni u l-importazzjoni ta' prodotti, teknoloġiji u servizzi militari u b'uzu doppju. Rosoboronexport hija kumpannija sussidjarja ta' Rostec, korporazzjoni li tappartjeni lill-istat li tissorvelja r-riċerka u l-iżvilupp ta' teknoloġiji militari, u għandha diversi faċilitajiet ta' produzzjoni li għandhom rwol strumentali fl-uzu ta' dawk it-teknoloġiji fil-kamp tal-battalja. Il-bejgħ tal-armi jipprovdi sors importanti ta' munita soda lill-gvern Russu. Dan jintuża wkoll biex imexxi 'l quddiem l-oġettivi ekonomiċi u strateġiċi tar-Russja. Mill-2000 sal-2020 Rosoboronexport bieghet armi b'valur ta' USD 180 biljun lil klijenti barranin. Għaldaqstant, Rosoboronexport hija involuta f'setturi ekonomiċi li jipprovdu sors sostanzjali ta' dħul lill-Gvern tal-Federazzjoni Russa, li huwa responsabbli għall-annessjoni tal-Krimea u għad-destabilizzazzjoni tal-Ukrajna.	+

+ ĠU: jekk jogħgbok dahhal id-data ta' publikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
59	JSC NPO High Precision Systems (Russu: АО НПО Высокоточные комплексы)	Indirizz: 7 Kievskaya Str., Moscow, 121059, Russian Federation Telefon:+7 (495) 981-92-77 fax: + +7 (495) 981-92-78 Indirizz elettroniku: npovk@npovk.ru Sit web: https://www.npovk.ru	High Precision Systems huwa żviluppatur u manifattur tal-armi Russu. Huwa mexxej fl-inginerija u l-produzzjoni tas-sistemi tal-missili ballistiċi tattiči fir-Russja. High Precision Systems huwa sussidjarju ta' Rostec. Il-Forzi Armati Russi użaw armi prodotti minn High Precision Systems matul l-invażjoni illegali Russa tal-Ukrajna fl-2022. Għaldaqstant, High Precision Systems huwa responsabbli talli appoġġa, b'mod materjali jew finanzjarju, azzjonijiet li jdgħajfu jew jheddu l-integrità territorjali, is-sovranità u l-indipendenza tal-Ukrajna.	+
60	JSC Kurganmashzavod (Russu: ПАО Курганмашзавод)	Indirizz:, 17 1J Mashinostroitel Ave., 640021, Kurgan, Russian Federation Telefon: +7 (3522) 23-20-83,+7 (3522) 47-19-99; Fax: +7 (3522) 23-20-71, +7 (3522) 23-20-82 Indirizz elettroniku: kmz@kmz.ru Sit web: https://www.kurganmash.ru	Kurganmashzavod hija kumpannija ewlenija Russa ta' kumpless militari industrijali. Il-vetturi għall-ġlied tal-infanterija BMP-3 fornuti minn Kurganmashzavod lill-Forzi Armati Russi ntużaw mir-Russja matul l-invażjoni illegali tal-Ukrajna fl-2022. Għaldaqstant, Kurganmashzavod hija responsabbli talli appoġġat, b'mod materjali jew finanzjarju, azzjonijiet li jdgħajfu jew jheddu l-integrità territorjali, is-sovranità u l-indipendenza tal-Ukrajna.	+

+ ĠU: jekk jogħġbok daħhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
61	JSC Russian Helicopters (Russu: АО Вертолеты России)	Indirizz: 1 Bolshaya Pionerskaya Str., 115054, Moscow, Russian Federation Telefon: + +7 (495) 981-63-67 Sit web: http://www.russianhelicopters.aero Indirizz elettroniku: info@rhc.aero	Russian Helicopters hija kumpannija ewlenija Russa tal-manifattura tal-ħelikopters. Il-ħelikopters militari Ka-52 "Alligator" prodotti minn Russian Helicopters intużaw mir-Russja matul l-invażjoni illegali tal-Ukrajna fl-2022. Għaldaqstant, Russian Helicopters hija responsabbli talli appoġġat, b'mod materjali jew finanzjarju, azzjonijiet li jdghajfu jew jheddu l-integrità territorjali, is-sovranità u l-indipendenza tal-Ukrajna.	+
62	PJSC United Aircraft Corporation (Russu: ПАО Объединённая авиастроительная корпорация)	Indirizz: 1 Bolshaya Pionerskaya Str., 115054, Moscow, Russian Federation Telefon: +7 (495) 926-1420 Sit web: https://www.uacrussia.ru/ Indirizz elettroniku: office@uacrussia.ru	United Aircraft Corporation huwa manifattur Russu ta' inġenji tal-ajru ċivili u militari. Flimkien mal-kumpanniji affiljati tiegħu jikkontrolla 100 % tal-produzzjoni tal-inġenji tal-ajru militari tar-Russja. L-inġenji tal-ajru tal-ġlied prodotti minn United Aircraft Corporation intużaw mir-Russja matul l-invażjoni illegali tal-Ukrajna fl-2022. Għaldaqstant, United Aircraft Corporation huwa responsabbli talli appoġġa, b'mod materjali jew finanzjarju, azzjonijiet li jdghajfu jew jheddu l-integrità territorjali, is-sovranità u l-indipendenza tal-Ukrajna.	+

+ ĠU: jekk jogħġbok daħhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Raġunijiet	Data tal-elencar
63	JSC United Shipbuilding Corporation (Russu: АО Объединённая Судостроительная Корпорация)	Indirizz: 11 Bolshaya Tatarskaya Str., Moscow 115184, Russian Federation Telefon: +7 495 617 33 00 Sit web: https://www.aosk.ru Indirizz elettroniku: info@aosk.ru	United Shipbuilding Corporation huwa konglomerat statali Russu ta' bini tal-bastimenti, li huwa l-fornitur ewlieni ta' bastimenti tal-gwerra militari lill-Forza Navali Russa. Huwa sid ta' diversi tarzni u ufficcji ta' disinn. Il-bastiment kbir ta' żbark "Pyotr Morgunov" tal-proġett 11711, li nbena minn United Shipbuilding Corporation, ha sehem fl-invażjoni illegali Russa tal-Ukrajna fl-2022. Il-bastiment tal-għassa tal-Flotta tal-Baħar l-Iswed "Vasily Bykov" tal-proġett 22160 iddisinnjat minn United Shipbuilding Corporation, ukoll ha sehem fl-aggressjoni Russa kontra l-Ukrajna. Barra minn hekk, l-ufficcju ta' disinn "Almaz", proprjetà ta' United Shipbuilding Corporation, żviluppa l-korvetti tal-proġett 22800, li whud minnhom inbnew fit-tarzni li jinsabu fit-territorju tal-Krimea u Sevastopol annessi illegalment u li kkontribwew għall-militarizzazzjoni tal-Peniżola tal-Krimea. Għaldaqstant, JSC United Shipbuilding Corporation huwa responsabbli talli appoġġa, b'mod materjali jew finanzjarju, azzjonijiet li jdghajfu jew jheddu l-integrità territorjali, is-sovranià u l-indipendenza tal-Ukrajna.	+

+ ĠU: jekk jogħġbok daħhal id-data ta' pubblikazzjoni ta' din id-Deciżjoni.

	Isem	Informazzjoni għall-Identifikazzjoni	Ragunijiet	Data tal-elencar
64	JSC Research and Production Corporation URALVAGONZAVOD (Russu: АО "Научно-производственная корпорация УралВагонЗавод")	Indirizz: 28 Vostochnoe shosse., 622007, Nizhny Tagil, Sverdlovsk region, Russian Federation Telefon: +7 3435 34 5000; +7 3435 33 47 12 Indirizz elettroniku: web@uvz.ru Sit web: http://uralvagonzavod.ru	Uralvagonzavod hija korporazzjoni Russa kbira tal-bini tal-magni. Hija l-uniku manifattur ta' tankijiet militari fir-Russja. It-tankijiet T-72B3 fornuti minn Uralvagonzavod lill-Forzi Armati Russi ntużaw mir-Russja matul l-invażjoni illegali tal-Ukrajna fl-2022. Għaldaqstant, Uralvagonzavod hija responsabbli talli appoġġat, b'mod materjali jew finanzjarju, azzjonijiet li jdghajfu jew jheddu l-integrità territorjali, is-sovranità u l-indipendenza tal-Ukrajna.	+
65	JSC Zelenodolsk Shipyard [A.M. Gorky Zelenodolsk Plant] (Russu: АО "Зеленодольский завод имени А. М. Горького")	Indirizz: 5, Zavodskaya Str., 422546 Zelenodolsk, Republic of Tatarstan, Russian Federation Telefon:+7 (84371) 5-76-10, Fax: +7 (84371) 5-78-00 Sit web: https://www.zdship.ru Indirizz elettroniku: nfo@zdship.ru	Zelenodolsk Shipyard hija waħda mill-akbar intrapriżi tal-bini tal-bastimenti fir-Russja. Hija bniet il-bastiment tal-ghassa tal-Flotta tal-Baħar l-Iswed "Vasily Bykov", li ha sehem fl-invażjoni illegali Russa tal-Ukrajna fl-2022. Fl-24 ta' Frar 2022 "Vasily Bykov" attakka s-suldati Ukreni li kienu qed jiddefendu Snake Island. Għaldaqstant, Zelenodolsk Shipyard hija responsabbli talli appoġġat, b'mod materjali jew finanzjarju, azzjonijiet li jdghajfu jew jheddu l-integrità territorjali, is-sovranità u l-indipendenza tal-Ukrajna.	++

+ ĠU: jekk jogħġbok daħhal id-data ta' pubblikazzjoni ta' din id-Deciżjoni.